



47/19

Is-Seba' u erbghin (47) laqgħa tal-Kunsill Lokali Santa Venera li saret fl-Uffiċċju Amministrattiv, nhar l-12 ta' Novembru, 2015 fis-6.30 ta' filgħaxija.

Prezenti:	Is-Sur Stephen Sultana	-	Sindku
	Is-Sur Jonathan Brimmer	-	Viċi Sindku
	Is-Sur Silvio Vella	-	Kunsillier
	Is-Sinj. Elizabeth Vella	-	Kunsillier
	Is-Sur Jason Mangani	-	Kunsillier
	Is-Sur Horace Anastasi	-	Kunsillier
	Is-Sur Darren Carabott	-	Kunsillier
	Is-Sur Michael Mifsud	-	Segretarju Eżekuttiv
Skuzat:	Gianluca Falzon	-	Ambaxxatur taż-Żgħażaġh

Aġenda:

1. Talba
2. Qari w approvazzjoni tal-minuti
3. Affarijiet li jitqajjmu mill-minuti
4. Korrispondenza
5. Skeda ta' pagamenti: Approvazzjoni
6. Ilmenti
7. Ordnijiet tal-ġurnata
 - (a) Rendikont Finanzjarju Lulju 2015 – Settembru 2015
 - (b) Rakkomandazzjoni tal-Bord tal-Aġġudikazzjoni – Tender SVLC/T/01/2015
8. Minuti ta' Kumitati / Sotto Kumitati
9. Komunikazzjonijiet mis-Sindku
10. Aġġornament

Il-laqgħa bdiet fil-6.40 ta' filgħaxija.

2. *Qari u Approvazzjoni tal-Minuti*

2.1 Il-Minuti tas-46 Laqgħa ttiehdu bhala moqrija

2.2 *Korrezzjoni tal-Minuti tas-46 Laqgħa*



- 2.2.1 **Minuta 3.1.2**- tinbidel il-kelma “jorganizza” u ssir “jorganizza” u jinbidel il-kunjom “Carrabott” u jsir “Carabott”, tinbidel il-kelma “jibagħat” u ssir “jibgħat” u tinbidel il-kelma “koncernati” u ssir “ikkoncernati”
- 2.2.2 **Minuta 7(c)** – tinbidel il-frazi “Kommunitarju tal-Vendirzi” u ssir “Komunitarju tat-Terzjarji Karmelitani Vendriži”.
- 2.2.3 **Minuta 10.3** – tinbidel il-kelma “nofrma” u ssir “nforma”
- 2.2.4 **Minuta 10.4** – quddiem in-numru “38” tizzied “€”.

Fis-6.50pm wasal wiehed mill-membri tal-Kunsill is-Sur Jonathan Brimmer

3.1. Affarijiet li jitqajmu mill-minuti tal-46 Laqgħa

- 3.1.1 **Minuta 2.2.1** – Is-Sur Carabott talab lis-Sindku li għandu mistoqsija ta’ kjarifika għas-Segretarju Eżekuttiv. Is-Sindku ma sab l-ebda oġġezzjoni u s-Sur Carabott staqsa lis-Segretarju jekk kienx ċempel lill-Membri tal-Kunsill dwar li ser tissejjah il-laqgħa b’urgenza. Is-Segretarju wieġeb li fil-liġi m’hemmx stipulat li meta tissejjah laqgħa b’urgenza s-Segretarju huwa obbligat li jċempel lill-membri tal-Kunsillu *għaldaqstant ikonferma li nekkellux b’inn iċempel.*
- 3.1.2 **Minuta 3.1.1** – Is-Sindku nforma lill-membri li l-Kunsill ~~li~~ *l-Kunsill* irċieva korrispondenza mid-Dipartiment tal-Gvern Lokali li l-Kunsill ser jibbenifika minn din l-iskema u ser jingħata l-ammont ta’ €3000 sabiex b’hekk tkun tista’ ssir l-attività tal-400 sena tal-Akkwadott. Is-Sindku qal li kien previst li din l-attività ssir fil-5 ta’ Diċembru, 2015 iżda minhabba l-fatt li l-gurnata hija fil-viċin il-Kunsill ser jitlob lid-Dipartiment sabiex l-imsemmija attività ssir is-sena d-dieħla.

F’dan l-istadju (7.05pm) is-Sindku talab is-sospensjoni tar-regolamenti sabiex jiġi diskuss punt 7 (a) tal-Agenda – Rendikont Finanzjarju Lulju-Settembru 2015

Il-Membri qablu unanimament

7. Ordnijiet tal-Gurnata

(a) Rendikont finanzjarju Lulju - Settembru 2015

Is-Sur Chris Farrugia spjega fid-dettal ir-rendikont finanzjarju bejn Lulju u Settembru 2015.

Il-Membri qablu unanimament u r-rapport gie approvat.



Fis-7.30 ta' filgħaxija s-Sur Christian Farrugia gie skużat għall-kumpliment tal-laqgħa.

Tkomplija tal-affarijiet li jitqajjmu mill-minuti tal-46 Laqgħa

3.1.3 **Minuta 3.1.2** - Is-Sindku talab lis-Sur Jonathan Brimmer sabiex jinforma lil-membri tal-Kunsill kif kienet ~~svolyiet~~ ^{svolyet} il-laqgħa li kellu mall-Ambaxxatur taż-Żgħażaġh. Il-Vici Sindku Jonathan Brimmer qal li, kif deċiż fil-laqgħa preċedenti tal-Kunsill, hu ltaqa' mal-Youth Worker ta' Aġenzija Żgħażaġh, is-Sur Andre Bonello, fil-preżenza tas-Sindku tal-Kunsill Lokali Żgħażaġh ta' Santa Venera, is-Sur Gianluca Falzon. Il-Vici Sindku qal li s-Sur Bonello spjegalu dwar l-incident li fih irċieva messagġ mingħand kollega tiegħu bil-għan li jiskoraġġixxieh milli jkompli jaħdem fuq l-applikazzjoni għal proġett ta' restawr tan-nieċ f'Santa Venera, liema proġett kienu se japplikaw għalih il-membri tal-Kunsill taż-Żgħażaġh. Il-Vici Sindku spjega wkoll li s-Sur Bonello qal li kien se jibqa' jaħdem maż-żgħażaġh, kemm fuq l-applikazzjoni għall-proġett ta' restawr tan-nieċ, kif ukoll fuq inizjattivi oħra, bħal attivita' ta' 'Clean-up Day' f'Santa Venera.

3.1.4 **Minuta 3.1.3** – Is-Sindku nforma lill-membri li fil-15 ta' Novembru 2015 ser ikun hemm l-attivitá tal-Fun Run tal-MCCF organizzata mill-Eċċ President ta' Malta. F'dan ir-rigward huwa ppropona sabiex il-Kunsill jippartecipa billi l-Kunsill jixtri 250 buzzieqa li jiswew €350 sabiex tinholoq atmosfera.

Is-Sur Jonathan Brimmer ssekonda lis-Sindku filwaqt li l-membri tal-Kunsill qablu unanimament ma' din l-inizzjattiva.

3.1.5 **Minuta 3.1.4** - Is-Sindku rrimarka li l-Kunsill irċieva mingħand Middlesea insurance l-ammont ta' €188.91 għal dawk il-flus li kienu mitlufa.

3.1.6 **Minuta 4.1** - Is-Sindku ġibed l-attenzjoni lis-servizz ta' ġbir ta' hwejjeg mill-Uffiċċju Amministrattiv tal-Kunsill beda u qiegħed isir l-ewwel Tnejn ta' kull xahar fejn għall-ewwel darba ingabru madwar sitt xkejjer hwejjeg.

3.1.7 **Minuta 7(c)** - Is-Sindku nforma lill membri li ntalbu kwotazzjonijiet għall-ikel u xorb minhabba l-attivitá ta' Jum Santa Venera. Wara diskussjoni, gie propost James Confectionery għall-ikel li l-ammont huwa madwar €653.08 li kienet l-irhas wahda u vantaġġjuza.

Is-Sur Jason Mangani ssekonda l-proposta tas-Sindku filwaqt li l-membri l-oħra qablu unanimament.



- 3.1.8 Minuta 7(e) Is-Sindku nforma lill-membri li l-festin tal-Milied tat-tfal isir fid-29 ta' Diċembru ġewwa Bacchetta Magica fejn l-ispiza bl-ikel inkluż tiswa €150 u l-animazzjoni għat-tfal tiswa €135. Bħala rigal is-Sindku ssuġġerixxa kotba. Is-Sindku ippropona sabiex il-biljetti għal dan il-festin ikunu ta' €5 għal kull tifel u tifla. Is-Sindku kompli billi nforma wkoll lill-membri li t-tqassim tar-rigali mill-Father Christmas ser isir it-Tlieta 22 ta' Diċembru wara l-4.30pm. L-ispiza għal kull dar ser tkun ta' €4. Is-Sindku ppropna li din l-ispiza tkun ssusidjata mill-Kunsill u b'hekk il-Kunsill ihallas €2 għal kull dar u €2 l-oħra tkun imħallsa minn min ikun interessat. Għar-rigward tal-attivita' tal-Milied ġie deċiż li din issir fis-27 ta' Diċembru fejn kien hemm qbil li jingiebu l-Big Friends Guggen Musik għal €1,000.

Is-Sinjura Elizabeth Vella ssekondat lis-Sindku filwaqt li l-membri qablu unanimament.

- 3.1.9 Is-Sindku nforma lill-Kunsilliera dwar it-traffic Management ta' Triq il-Madonna tal-Karmnu. Kien hemm ~~parir~~ ^{parir} biex niehdu parir minn TM dwar dan.
- 3.1.10 Minuta 10.8 Is-Sindku nforma lill-membri li skatta l-progett tal-Palazz l-Aħmar fejn il-Perit tal-Kunsill tefa' l-applikazzjoni l-Mepa għall-permessi meħtieġa. L-istima telgħet għal madwar €252k bl-inklużzjoni tas-CCTVs.

4 Korrispondenza

- 4.1 Is-Sindku ġibed l-attenzjoni dwar korrispondenza li l-Kunsill irċieva mid-Dipartiment tal-Gvern Lokali. Memo 30/2015 - Skema dwar Inizjattivi ta' Attivitajiet Kulturali għas-Sena 2016. Is-Sindku rrimarka li hu jhoss li l-Kunsill għandu japplika għal din l-iskema sabiex b'hekk tkun tista' ssir l-attivita' fix-xhur tas-sajf fejn it-tema għandha tkun Lejla Medjvali. Is-Sindku ippropona din l-inizjattiva filwaqt li is-Sur Silvio Vella ssekonda din il-proposta.

Il-membri tal-Kunsill qablu unanimament sabiex il-kunsill japplika għal din l-iskema.

- 4.2 Is-Sindku nforma lill-membri dwar attivita' li tista' ssir fil-karnival fi Triq il-Kbira San Ġużepp k/m Triq il-Parroċċa sal-parti k/m Triq l-Imsida. Huwa qal li Leon Promotions qed joffru dan il-programm għal €650, VAT inkluża fejn il-prezz jinkludi l-ko-ordinazzjoni kollha, trasport kollu involut, servizz ta' preżentatur, PA system, u anke ko-ordinaturi meħtieġa fuq il-post. Magħhom trid tizdied l-ispiza ta' meter tad-dawl temporanju. Is-Sindku ssuġġerixxa li din l-attivita' għandha ssir it-Tnejn 8 ta' Frar, 2015 mit-3.00 pm 'il quddiem.

Il-Membri qablu unanimament

- 4.3 Is-Sindku nforma lill-membri dwar il-kalendarju tal-GreenPak sabiex jitqassam f'kull dar fejn fuq l-istess kalendarju jkun hemm indikat il-ġranet li fihom ser jingabar l-iskart irriċikabbli u l-ħġieġ matul is-sena 2016. Is-Sindku rrimarka li l-Kunsill irid ihallas għat-tqassim ta' dan il-



kalendarju li tammonta ghal €250. Filwaqt li l-ispejjeż kollha ghal dan il-kalendarju ser jithallsu minn GreenPak.

Il-Membri qablu unanimament

5 Skeda ta' pagamenti: Approvazzjoni

- 5.1 Il-pagamenti flimkien mal-petty cash ġew diskussi w approvati unanimament mill-membri kollha.

6 Ilmenti

Il-Kunsill iddiskuta l-ilmenti li hemm pendent i fis-sistema minn numru 786 sa lment numru 799.

786	Contract Manager
787	Azzjoni ttiehdet
788	Transport Malta
789	Koptasin
790	Pendenti
791	Notifika lis-Sidien
792	Ħaddiema Assenjati – Rigward l-istickers ma kienx hemm qbil
793	Work Order ilha maħruġa
794	Transport Malta
795	Azzjoni ttiehdet
796	Koptasin
797	Ħaddiema Assenjati
798	Ħaddiema Assenjati
799	Ħaddiema Assenjati

7. Ordnijiet tal-Ġurnata

(b) Rakkomandazzjoni tal-Bord tal-Aġġudikazzjoni – Tender SVLC/T/01/2015

Is-Sindku talab lis-Segretarju Eżekuttiv sabiex jaqra r-rakkomandazzjoni tal-Bord fejn is-Segretarju spjega r-rapport tal-10 u l-11 il-laqgħa tal-Bord tal-Aġġudikazzjoni dwar analiżi tat-tender – SVLC/T/01/2015 – Household Waste Collection. Is-Segretarju qal li wara li ġew skrutinjati l-erba' applikanti li tefgħu t-tender, il-membri tal-bord tal-Aġġudikazzjoni qiegħed jirrakomanda lill-Kunsill li t-Tender għandha tingħata lil Waste Collection Ltd.



Is-Sindku ppropona din r-rakkomandazzjoni lill-membri preżenti bil-Kunsilliera kollha jivvutaw favur bl-eċċezzjoni tal-Kunsillier is-Sur Anastasi li astjena.

8 Minuti ta' Kumitati / Sotto Kumitati

Gie pprezentat tar-Rapport tal-10 u l-11 il-laqgħa tal-Bord tal-Agġudikazzjoni

9. Komunikazzjonijiet mis-Sindku

- 9.1 Is-Sindku nforma lill-membri li irċieva tlett applikazzjonijiet mingħand is-Segretarju Eżekuttiv, mingħand is-Sur Lino Busuttil u mingħand is-Sinj. Sharon Mifsud dwar l-akkumulazzjoni tal-VL mis-sena 2015 għas-sena 2016. Is-Sindku qal li s-Segretarju jixtieq li 60 siegħa tal-VL jigu trasferiti għas-sena 2016 filwaqt li s-Sur Lino Busuttil jixtieq li 61.25 siegħa jkun akkumulati għas-sena 2016 filwaqt li s-Sinj. Sharon Mifsud tixtieq takkumula 31 siegħa għas-sena 2016. .

Il-membri kollha qablu unanimament

- 9.2 Is-Sindku nforma lill-membri li hu jaħseb li għal din is-sena l-ikla tal-Milied tista' ssir il-Hadd 20 ta' Diċembru, 2015 fis-siegħa ta' wara nofsinhar gewwa San Antoino, San Pawl il-Baħar. Il-prezz għal kbar huwa ta' €27.50 ~~inkluz il-tips~~ u t-tfal €14 ikel u xorb inkluz. Huwa kompli billi nforma lill-membri li l-Kunsill iħallas għall-membri tal-Kunsill. Is-Sindku kompli billi qal li min irid jiġi bil-familja dan għandu jinforma lill-Kunsill u l-ħlas irid isir minn qabel.

Il-membri kollha qablu unanimament

Fid-9.20pm is-Sur Jonathan Brimmer u is-Sur Horace Anastasi ġew skużati għall-kumplement tal-laqgħa.

- 9.3 Is-Sindku nforma lill-membri li fl-aħħar jiem tqassmet ir-rivista "L-Akkwadott". Is-Sindku rrimarka illi minħabba l-fatt li l-popolazzjoni gewwa Santa Venera qed tikber ir-rivista ma servietx għal kulhadd u għaldaqstant ma setgħatx titqassam f'kull dar minħabba li dawn il-kopji spiċċaw fejn il-ftehim kien ta' 2700 kopja. F'dan ir-rigward il-Kunsill għamel komunikat mal-printer sabiex b'hekk fil-ħarġa li jmiss ikollna b'zonn 3200 kopja. Għaldaqstant il-prezz għal 2700 kien ta' €662 filwaqt li l-prezz għal 3200 kopja huwa ta' €785 jiġifieri varjazzjoni €123 li taqa' fil-parametri tal-liġi.

Il-Membri qablu unanimament li l-Kunsill għandu jagħmel 3200 kopja sabiex b'hekk ir-rivista tasal għand ir-residenti u l-ħwienet kollha.

- 9.4 Is-Sindku nforma lill-membri li waslitlu ittra legali mingħand l-Avukat John L Gauci f'isem Bilom Ltd sabiex il-Kunsill jagħti l-kunsens tiegħu lill-MEPA sabiex tiġi rilaxxata l-garanzija bankarja. Is-Sindku kompli billi qal lill-membri li l-istima tal-ħsarat li saru fit-toroq ta' fejn sar



L-izvilupp tammonta għal madwar €5800 u għaldaqstant is-Sindku ppropona li għandha ssir dikjarazzjoni għand Nutar fejn Bilom Ltd jiddikjaraw li wara li jkunu rilaxxati l-flus huma jhallsu għad-danni li għamlu fit-torq għas-skapitu tal-izvilupp li sar.

Is-Sur Silvio Vella ssekonda lis-Sindku filwaqt li l-membri qablu unanimament.

- 9.5 Is-Sindku fakkar fir-riċiviment zgħir li jorganizza għall-kuntratturi. Dan ser isir fid-19 ta' Dicembru f'noġnhar.
- 9.6 Is-Sindku ressaq proposta għal Traffic Management għal Triq Abela. Kien hemm qbil li l-ewwel tintbagħat ittra lir-residenti għall-feedback. għal feedback għal respons

10 Agġornament

L-agġornament tal-laqgħa gie iffissat għal nhar it-Tnejn 14 ta' Dicembru, 2015 fil-6.30 ta' filgħaxija b'agenda li tkun ikkomunikata aktar tard.

Il-laqgħa ntemmet fid-9.35 ta' filgħaxija.

Stephen Sultana
Sindku

Michael Mifsud
Segretarju Eżekuttiv

Ikkonfermati Illum: